

पहले मुख्य समाचार।

- मुख्यमंत्री योगी आदित्यनाथ ने आम बजट को प्रधानमंत्री नरेन्द्र मोदी के विजन के अनुरूप बताया। कहा-समाज के हर वर्ग को ध्यान में रख कर बनाया गया है यह बजट।
- आम बजट में प्रदेश में रेलवे के लिये 20 हजार करोड़ रुपये से अधिक का हुआ आवंटन। रेलमंत्री अश्विनी वैष्णव ने कहा- दो हाई स्पीड रेल कॉरिडोर दिल्ली-वाराणसी और वाराणसी-सिलीगुड़ी से कनेक्टिविटी को मिलेगी रफ्तार।
- लखनऊ में आज आयोजित हो रहा है फार्मा कॉन्क्लेव। मुख्यमंत्री योगी आदित्यनाथ और केन्द्रीय स्वास्थ्य एवं परिवार कल्याण मंत्री जेपी नड्डा भी होंगे शामिल।
- मुख्यमंत्री ने प्रगतिशील किसानों को बीज उत्पादन कार्यक्रम से जोड़ कर स्थानीय स्तर पर गुणवत्तायुक्त बीज की उपलब्धता बढ़ाने पर दिया जोर।

मुख्यमंत्री योगी आदित्यनाथ ने केंद्रीय बजट को लेकर कल अपने सरकारी आवास पर मीडिया को संबोधित किया। इस दौरान मुख्यमंत्री ने कहा कि आम बजट 2026-27 प्रधानमंत्री नरेन्द्र मोदी के विजन के अनुरूप समाज के हर वर्ग युवा, महिला, किसान और उद्यमी को ध्यान में रखकर बनाया गया है।

बजट में किसान, युवा, महिला और गरीब इन सभी पक्षों को इन सबकी आकांक्षाओं को ध्यान में रख कर के यह बजट प्रस्तुत हुआ है। स्वाभाविक रूप से इस बजट के माध्यम से देश की सबसे बड़ी आबादी के राज्य की आकांक्षाओं की पूर्ति भी होती है। उसके लिए नई संभावनाओं के द्वार खुले हैं।

मुख्यमंत्री ने कहा कि बजट में एमएसएमई सेक्टर के लिए 10 हजार करोड़ का प्रावधान किया गया है। देश में सबसे अधिक एसएमएमई यूनिट उत्तर प्रदेश में हैं, जिनके माध्यम से लगभग 3 करोड़ लोग आर्थिक स्वावलम्बन के मार्ग पर आगे बढ़ रहे हैं।

10,000 करोड़ का एमएसएमई सेक्टर के लिए बजट का प्रावधान 96 लाख एमएसएमई यूनिट यूपी के पास है। 3 करोड़ जो हमारी आबादी है, इस एमएसएमई के माध्यम से आर्थिक स्वावलम्बन के पद पर अग्रसर होती है। यह 10,000 करोड़ का जो यह फंड है, हमें एमएसएमई सेक्टर में जिसको हमने वन डिस्ट्रिक्ट वन प्रोडक्ट के रूप में प्रमोट किया है, जिसको हमने ब्रांडिंग की है, डिजाइनिंग के साथ, पैकेजिंग के साथ, एक्सपोर्ट के साथ जोड़ का कार्य किया है, इसको नई तकनीक के साथ जोड़ने के लिए एक्सपोर्ट के साथ जोड़ने के लिए पैकेजिंग की नई संभावनाओं को आगे बढ़ाने में यह यूपी जैसे राज्य को मदद करेगा।

मुख्यमंत्री ने कहा कि बजट में लॉजिस्टिक्स के लिए भी बड़ी संभावनाएं हैं। देश का पहला अंतर्देशीय जलमार्ग वाराणसी से हल्दिया के बीच प्रारंभ हो चुका है जिससे वाराणसी को मल्टी-मॉडल लॉजिस्टिक्स हब के रूप में विकसित करने की प्रक्रिया को नई गति मिलेगी

रेल मंत्री अश्विनी वैष्णव ने कल नई दिल्ली में राज्यवार बजट आवंटन को लेकर मीडिया को संबोधित किया। रेल मंत्री ने बताया कि उत्तर प्रदेश में रेलवे के लिये बीस हजार करोड़ से अधिक का आवंटन किया गया है। उन्होंने बताया कि उत्तर प्रदेश को दो नई हाई स्पीड रेल कॉरिडोर दिल्ली-वाराणसी और वाराणसी-सिलीगुड़ी मिले हैं। इन परियोजनाओं के पूरा होने से दिल्ली से वाराणसी और आगे पूर्वी भारत तक की रेल यात्रा सुरक्षित तथा सुविधाजनक हो जायेगी।

उत्तर प्रदेश के लिए एक बार फिर रिकॉर्ड बजट एलोकेशन हुआ है रेलवे का 20,012 करोड़ और उत्तर प्रदेश में जो हमने प्रॉमिस किया था कि 1 लाख करोड़ रुपये के प्रोजेक्ट होंगे तो वह करीब-करीब पहुंचते-पहुंचते अब 92,000 करोड़ के टोटल प्रोजेक्ट हो गए हैं। माननीय प्रधानमंत्री श्री नरेन्द्र मोदी जी ने उत्तर प्रदेश के लिए दो नए बजट ट्रेन प्रोजेक्ट का सैंक्शन किया है पहला है दिल्ली से वाराणसी, दूसरा वाराणसी से सिलीगुड़ी। इलेक्ट्रिफिकेशन बहुत तेजी जी से हुआ है। उत्तर प्रदेश 100 इलेक्ट्रिफाई हो चुका है और अमृत भारत स्टेशन के तहत 157 स्टेशन का नवनिर्माण हो रहा है और कई रिसेंटली अमृत भारत ट्रेन चालू हुई हैं।

केन्द्र सरकार ने बायो-मैन्युफैक्चरिंग सेक्टर को मजबूत करने के लिए बजट में बायो-फार्मा शक्ति योजना का प्रस्ताव रखा है। इसके लिए पांच वर्ष में दस हजार करोड़ रुपये का आवंटन किया गया है। इस पहल का उद्देश्य जैविक और जैव-समान दवाओं के उत्पादन के लिए भारत के इकोसिस्टम को मजबूत करना है।

सरकार ने तीन नए राष्ट्रीय औसत शिक्षा और अनुसंधान संस्थानों की स्थापना और सात मौजूदा संस्थान के उन्नयन के माध्यम से जैव औषधीय क्षेत्र पर केंद्रित नेटवर्क के विस्तार का प्रस्ताव रखा है। इसका उद्देश्य जैव औषधि अनुसंधान विकास विनिर्माण और विनियमन में उच्च विशिष्ट मानव संसाधनों की बढ़ती आवश्यकता को पूरा करना है। इसके अलावा देशभर में एक हजार से अधिक मान्यता प्राप्त नैदानिक परिक्षण स्थलों के विकास के प्रस्ताव के साथ एक व्यापक नैदानिक अनुसंधान पारिस्थितिकी तंत्र का निर्माण शामिल है। सरकार ने केंद्रीय औषधि मानक नियंत्रण संगठन-सीडीए की क्षमता बढ़ाने सहित जैविक दावाओं के लिए नियामक ढांचे को मजबूत करने की भी घोषणा की है। बजट में किए गए प्रयासों से भारत को वैश्विक जैव फार्मा बाजार में प्रतिस्पर्धा करने के लिए अधिक मजबूत आधार

मिलेगा साथ ही घरेलू स्तर पर उन्नत और किफायती जैविक चिकित्साओं तक पहुंच में सुधार होगा। भानु प्रताप सिंह के साथ अमन यादव, आकाशवाणी समाचार दिल्ली।

नगर विकास एवं ऊर्जा मंत्री ए०के० शर्मा ने केंद्रीय बजट 2026-2027 को समावेशी विकास और विकसित भारत की संकल्पना को साकार करने वाला बताया। एक रिपोर्ट—

बजट में सौर ऊर्जा से संबंधित प्रावधानों के संबंध में नगर विकास एवं ऊर्जा मंत्री ए०के० शर्मा ने कहा कि सोलर ग्लास के मुख्य घटक सोडियम एंटीमोनाइट को कस्टम ज्यूटी से छूट दिए जाने से पीएम सूर्य घर योजना के क्रियान्वयन में तेजी आएगी और स्वच्छ ऊर्जा को बढ़ावा मिलेगा। नगर विकास एवं ऊर्जा मंत्री ने कहा कि केंद्र सरकार द्वारा म्युनिसिपल बॉन्ड को बढ़ावा देने के प्रावधानों से शहरी निकाय आत्मनिर्भर बनेंगे। श्री शर्मा ने कहा कि केंद्रीय बजट 2026 में उत्तर प्रदेश के सर्वांगीण विकास को विशेष महत्व दिया गया है। समाचार कक्ष से अरुण।

केन्द्रीय बजट 2026 में वाराणसी के सारनाथ को 15 आर्किथोलॉजिकल साइट्स में शामिल करके वाराणसी क्षेत्र के सांस्कृतिक और पर्यटन महत्व पर जोर दिया गया है। पर्यटन मंत्रालय के सहायक निदेशक पावस प्रसून ने बताया कि सारनाथ को कल्चरल डेस्टिनेशन के रूप में विकसित करने और यहां प्रशिक्षित गाइड की सहायता से पर्यटकों को आकर्षित करने में मदद मिलेगी।

सारनाथ को एक क्लासिक एक्सपेरिमेंटेशियल सेंटर के रूप में विकसित करने के लिए बजट में प्रावधान है। सारनाथ एक जगह है जहां पर की पूरे विश्व के ना केवल बौद्धिक क्षेत्र के लोग, बुद्ध क्षेत्र के लोग लेकिन सब लोगों के लिए एक काफी पवित्र स्थल है। अगर इसकी महिमा को हम एक बड़े ही सरल सुगम और सहज तरीके से उनके सामने प्रस्तुत करेंगे। आने वालों की संख्या में कितनी वृद्धि होगी।

इंवेस्ट यूपी और उत्तर प्रदेश खाद्य सुरक्षा एवं औषधि प्रशासन के संयुक्त तत्वावधान में आज लखनऊ में फार्मा कॉन्क्लेव का आयोजन किया जा रहा है। इसका उद्देश्य प्रदेश को देश के अग्रणी फार्मास्युटिकल एवं मेडिकल डिवाइस निर्माण केन्द्र के रूप में स्थापित करना है। मुख्यमंत्री योगी आदित्यनाथ इस सम्मेलन का उद्घाटन करेंगे। कार्यक्रम में केन्द्रीय स्वास्थ्य एवं परिवार कल्याण मंत्री जेपी नड्डा भी शामिल होंगे। कॉन्क्लेव में फार्मा क्षेत्र की कई प्रसिद्ध कम्पनियों के प्रतिनिधि शामिल हो रहे हैं।

मुख्यमंत्री योगी आदित्यनाथ ने प्रगतिशील किसानों को बीज उत्पादन कार्यक्रम से जोड़कर स्थानीय स्तर पर गुणवत्ता युक्त बीज की उपलब्धता बढ़ाने पर जोर दिया है। प्रस्तुत है एक रिपोर्ट—

मुख्यमंत्री ने बीज नीति पर चर्चा करते हुए अगले पाँच वर्षों के लिए प्रदेश की बीज उत्पादन क्षमता गुणवत्ता और उपलब्धता को नए स्तर तक ले जाने के लिए ठोस रोडमैप तैयार करने पर बल दिया। मुख्यमंत्री ने कहा कि बीज उत्पादन प्रसंस्करण और भंडारण की पूरी प्रक्रिया में आधुनिक तकनीक का अधिकतम उपयोग आवश्यक है, ताकि प्रमाणित बीज की कमी न हो और किसान सशक्त बन सकें। फसल विविधीकरण को गति देने के लिए मुख्यमंत्री ने दलहन, तिलहन, मक्का, बाजरा, ज्वार और बागवानी फसलों के उच्च गुणवत्ता वाले बीजों की उपलब्धता के लिये विशेष रणनीति तैयार करने को कहा। इसी क्रम में उन्होंने प्रदेश में अगले पांच वर्षों में कम से कम पाँच सीड पार्क स्थापित करने की दिशा में तेजी से काम करने के भी निर्देश दिए। समाचार कक्ष से शैलेन्द्र शर्मा।

मौसम विभाग ने प्रदेश में आज कहीं कहीं गरज चमक के साथ बौछारें पड़ने और वर्षा की संभावना व्यक्त की है। विभाग के मुताबिक कल से मौसम के शुष्क रहने की संभावना है। विभाग ने प्रदेश के पूर्वी जिलों में आज कहीं कहीं बिजली गिरने और कुछ स्थानों पर घना से लेकर अत्यंत घना कोहरा पड़ने का ऑरेंज अलर्ट जारी किया है।
